

जयपुर में बीजेपी से सुनील कोठारी मेयर प्रत्याशी: पूर्व भाजपा शहर अध्यक्ष रह चुके; कांग्रेस से 3 प्रत्याशियों ने भरा नॉमिनेशन फॉर्म



जयपुर। नगर निगम जयपुर के मेयर चुनाव के लिए बीजेपी ने सुनील कोठारी को अपना दावेदार बनाया है। प्रदेश महामंत्री श्रवण बगड़ी ने उनके नाम की आधिकारिक घोषणा की। बीजेपी ने शुक्रवार को अपने पार्श्वों से 3-3 नाम लिए थे। इसके बाद सभी पार्श्वों को शुक्रवार को पुष्कर के द सूर्या गोल्डन पैलेस होटल में शिफ्ट किया गया था। आज नाम फाइनल होने के बाद सुनील कोठारी को बाड़ेबंदी से जयपुर बुलाया गया था। कांग्रेस से सुनीता मावर, पूर्व मेयर ज्योति खंडेलवाल को हराने वाली सुनीता मेठी और दशरथ अटल ने नॉमिनेशन फॉर्म भरा है। हालांकि अधिकृत प्रत्याशी सुनीता मावर होने से

बाकी दोनों का फॉर्म स्कूटनी में खारिज हो जाएगा। बीजेपी ने पार्श्व चुनाव में बहुमत हासिल किया है। ऐसे में कोठारी का जयपुर मेयर बनना लगभग तय माना जा रहा है। हालांकि इसकी आधिकारिक घोषणा 25 सितंबर को होगी।

बीजेपी में पार्श्वों से 3-3 नाम लिखवाए थे

जयपुर में बीजेपी पार्श्वों से मेयर प्रत्याशी को लेकर वरीयता पूछी गई थी। सभी पार्श्वों से वरीयता के हिसाब से 3-3 नाम लिखवाए गए थे। जयपुर में वैश्य समाज से मेयर बनाने की चर्चा सबसे ज्यादा थी। विधायकों की राय, पार्श्वों से हुई रायशुमारी, वरिष्ठता और वित्तीय

स्थिति के आंकलन के बाद पार्टी की पहली पसंद इस पद पर सुनील कोठारी रहे। निर्वतमान डिप्टी मेयर पुनित कर्नावट और सुभाष सिंधी का नाम भी चर्चा में था।

विधायकों की इच्छा पूरी

कोठारी को मेयर बनाने के साथ ही भाजपा संगठन ने विधायकों की इच्छा भी पूरी कर दी। जयपुर में भाजपा के सभी 6 विधायक चाहते थे कि उनके विधानसभा क्षेत्र से जुड़ा कोई पार्श्व मेयर न बने। सुनील कोठारी वार्ड नंबर 112 से जीते हैं। यह वार्ड किशनपोल विधानसभा क्षेत्र में आता है और यहां से कांग्रेस के अमीन काजगी विधायक हैं।



कांग्रेस से सुनीता मावर नॉमिनेशन फॉर्म भरते हुए।

17 जिलों में कांग्रेस पार्श्वों से पूछताछ:13 जगह कांग्रेस की बाड़ेबंदी में घुसी पुलिस

नेता बोले-सरकार होटलों में बंद पार्श्वों को पुलिस से उठवा रही है

जयपुर। राजस्थान के कई निकायों के कांग्रेस पार्श्व बाड़ेबंदी में रखे गए हैं। इनमें से 13 से अधिक जगह बाड़ेबंदी में अचानक सीआईडी सीबी और पुलिस के पहुंचने और पार्श्वों से पूछताछ करने, कुछ जगह धमकाने, उठा ले जाने के आरोप पार्टी नेताओं ने लगाए हैं।

बीकानेर के पार्श्वों को जैसलमेर के रुद्राक्ष होटल में चाक चौबंद बाड़ेबंदी में रखा गया था। लेकिन अचानक शुक्रवार सुबह पुलिस और सीआईडी सीबी के लोग पहुंचे और गिनती के साथ सघन पूछताछ शुरू कर दी।

कांग्रेस ने कई निकायों के पार्श्व गायब होने का आरोप लगाया है। पुलिस पर आरोप लगाते हुए सुरक्षा को लेकर कांग्रेस ने कई जिलों में हंगामा भी किया। कांग्रेस पार्श्वों के पीछे पुलिस जाना लगाने को लेकर 30 जिलों में कलेक्टरों को ज्ञापन सौंपे गए।

पार्श्वों को धमकाने का आरोप

प्रदेश के जयपुर, अजमेर, बीकानेर, उदयपुर, झालावाड़ और पाली सहित 17 जिलों में कांग्रेस ने उनके पार्श्वों को धमकाने, डराने, बेचने का आरोप लगाया। जयपुर में शहर अध्यक्ष सुनील शर्मा, विधायक रफीक खान की अगुवाई में कमिश्नर सचिन मितल को

मामले में ज्ञापन सौंपा गया। इसमें कांग्रेस पार्श्वों को जबरन उठाने का आरोप लगाया। शर्मा ने कहा कि पार्श्वों को डराया जा रहा है। कांग्रेस ने आरोप लगाया है कि निकाय चुनाव के दौरान पार्टी के नवनिर्वाचित पार्श्वों को अलग-अलग जगह से उठा लिया गया।

आईडी कार्ड क्यों लिए: कल्ला

पूर्व मंत्री डॉ. बीडी कल्ला ने आरोप लगाया कि बीजेपी सरकार ने सीआईडी के अफसरों को भेजकर जैसलमेर में उनके प्रशिक्षण शिविर में पड़ताल की। सभी पार्श्वों से आईडी कार्ड लिया गया। उन्हें धमकाने का काम किया गया।

खैरथल में पार्श्व लापता: प्रत्याशी समेत 4 पर केस

खैरथल नगर परिषद के वार्ड-3 से कांग्रेस पार्श्व 14 सितंबर के बाद से लापता हैं। उनके परिजन ने हाइब्रिड सिस्टम से कांग्रेस के सभापति प्रत्याशी बने ओमप्रकाश रोधा समेत 4 लोगों पर किडनैप और मारपीट की एफआईआर करवाई है। उदयपुर की दो नगर पालिकाओं के कांग्रेस पार्श्वों की बाड़ेबंदी सिरोही के रिसोर्ट में चल रही है। यहां शुक्रवार को पुलिस पहुंची और तलाशी ली। कांग्रेस पार्श्वों की बाड़ेबंदी सिरोही के रिसोर्ट में चल रही है। यहां पुलिस पहुंची और तलाशी ली।

बीक न्यूज़

उम्मेदनगर में केसरिया कंवर का 3 दिवसीय मेला शुरू, मुख्य मेला आज

जूम न्यूज़ • मथानिया

मथानिया क्षेत्र के उम्मेदनगर में लोक देवता केसरिया कंवर धाम पर तीन दिवसीय वार्षिक मेले की शुरुआत हो गई है। मेले को लेकर मंदिर परिसर और मेला स्थल पर तैयारियां पूरी कर ली गई हैं। आसपास के गांवों के साथ दूर-दराज से भी बड़ी संख्या में श्रद्धालु पहुंच रहे हैं। मेला कमेट्री के अमर सिंह ने बताया कि मेले की शुरुआत धर्म जागरण, भजन संध्या और भोपा-तरटिया कार्यक्रम के साथ हुई है। मुख्य मंदिर को रंग-बिरंगी रोशनी और आकर्षक सजावट से सजाया गया है। शनिवार रात को मंदिर के मुख्य प्रांगण में कोड़ा नृत्य भी किया जाएगा, जिसके लिए मैदान तैयार किया गया है। श्रद्धालुओं के लिए दर्शन, पेयजल, साफ-सफाई, प्रकाश और यातायात की व्यवस्था पर भी खास ध्यान दिया गया है। मेला स्थल पर आसपास के क्षेत्रों से व्यापारी पहुंचने लगे हैं। यहां प्रसाद, मिठाई, खाने-पीने की चीजें, कृषि उपकरण और बच्चों के मनोरंजन के लिए झूले सहित कई दुकानें लगाई जा रही हैं। श्रद्धालुओं की सुरक्षा के लिए एक अस्थायी पुलिस चौकी भी बनाई गई है। मुख्य मेला 20 सितंबर को भरेगा, जिसमें बड़ी संख्या में श्रद्धालु केसरिया कंवर जी के दर्शन के लिए पहुंचेंगे। मेले को लेकर उम्मेदनगर सहित आसपास के गांवों में उत्साह का माहौल है।

झंवर में केसरिया कंवर का मेला आज: भजन संध्या में कलाकारों ने बांधा समां

जूम न्यूज़ • धुंधाड़ा

धुंधाड़ा। झंवर गांव में लोकदेवता केसरिया कंवर का हर साल लगने वाला मेला 20 सितंबर को श्रद्धा और भक्ति के साथ होगा। मेले की पूर्व संध्या पर एक बड़ी भक्ति भजन संध्या रखी जाएगी। मेले की तैयारियां अंतिम दौर में हैं। गादीपति भोगा जयकराम मुंडन ने बताया कि करीब 100 साल पहले गोमाराम मुंडन और नेनाराम कालिराणा केसरिया कंवर की गादी भांडू खुद से झंवर लाए थे। इसके बाद गादी को झांकियां नाड़ा के पास स्थापित किया गया। तभी से यहां के श्रद्धालुओं की आस्था इस जगह से जुड़ी है। हर साल यहां मेला लगता है। मेले के दौरान केसरिया कंवर के भोपा अपने शरीर पर लोहे के कोड़ों से प्रहार करेंगे। यह एक पुरानी धार्मिक परंपरा है। भोपा इसे आस्था और विश्वास के साथ निभाते हैं। यह अनुष्ठान मेले में श्रद्धालुओं के लिए खास आकर्षण रहेगा। मेले में झंवर और आसपास के गांवों से बड़ी संख्या में श्रद्धालु पहुंचने की उम्मीद है। श्रद्धालु केसरिया कंवर के दर्शन और पूजा-अर्चना करेंगे। वे भक्ति भाव से मेले में शामिल होंगे। ग्रामीणों और आयोजकों में मेले को लेकर काफी उत्साह है।

ICSI भीलवाड़ा चैप्टर की एक दिवसीय कार्यशाला:कॉरपोरेट गवर्नेंस में AI को लेकर बातचीत, वर्कशॉप में विशेषज्ञों ने साझा किए विचार

भीलवाड़ा। भारतीय कंपनी सचिव संस्थान (ICSI) के भीलवाड़ा चैप्टर की ओर से AI Unlocked: Transforming the Future of Corporate Governance” विषय पर एक दिवसीय वर्कशॉप हुई। वर्कशॉप में कॉरपोरेट गवर्नेंस के क्षेत्र में आर्टिफिशियल इंटेलिजेंस (AI) के बढ़ते उपयोग, संभावनाओं पर विशेषज्ञों ने विचार साझा किए। कार्यशाला के मुख्य वक्ता सीए रतन सिंह तंवर ने कंपनी सचिवों के लिए AI टूल्स, बोर्ड मैनेजमेंट और रेगुलेटरी कम्प्लायंस में आर्टिफिशियल इंटेलिजेंस की उपयोगिता पर व्यावहारिक प्रस्तुति दी। उन्होंने बताया कि AI आधारित



तकनीकों का प्रभाव कॉरपोरेट क्षेत्र के कई कार्यों और निर्णय प्रक्रियाओं में तेजी से बढ़ रहा है।

ICSI के राष्ट्रीय अध्यक्ष सीएस पवन चांडक ने कहा कि बदलती तकनीक के साथ तालमेल बैठाना और कॉरपोरेट गवर्नेंस में AI का सही और प्रभावी उपयोग

करना वर्तमान समय की प्रमुख आवश्यकता है। उन्होंने कहा कि AI के उपयोग से कंपनी सचिवों के कार्यों में तकनीकी दक्षता बढ़ाने के साथ-साथ अनुपालन प्रक्रिया को भी अधिक प्रभावी बनाया जा सकता है। कार्यशाला के दौरान ओसवाल ग्रुप ऑफ इंडस्ट्रीज के

प्रबंध निदेशक प्रवीण ओसवाल ने उद्योग जागत में नई तकनीकों और आर्टिफिशियल इंटेलिजेंस के बढ़ते प्रभाव पर विचार साझा किए। वहीं सीएस मनोज कुमार पुरवे और सीएस राहुल शर्मा ने कंपनी सचिवों के लिए आधुनिक कानूनों, AI टूल्स और बदलती रेगुलेटरी व्यवस्थाओं को अपनाने की दिशा में मार्गदर्शन दिया।

इनकी रही मौजूदगी

कार्यक्रम का शुभारंभ ICSI के राष्ट्रीय अध्यक्ष सीएस पवन चांडक, विशिष्ट अतिथि ओसवाल ग्रुप ऑफ इंडस्ट्रीज के प्रबंध निदेशक प्रवीण ओसवाल, ICSI सेंट्रल कार्डसिल

मेंबर सीएस मनोज कुमार पुरवे और NIRC-ICSI के सचिव सीएस राहुल शर्मा ने दीप प्रज्वलन कर किया। कार्यक्रम में भीलवाड़ा औरआसपास के क्षेत्रों से बड़ी संख्या में कंपनी सचिव, चार्टर्ड अकाउंटेंट्स और कॉरपोरेट प्रोफेशनल्स शामिल हुए। कार्यशाला के माध्यम से प्रतिभागियों को AI के व्यावहारिक उपयोग और कॉरपोरेट गवर्नेंस में इसकी भूमिका की जानकारी मिली। कार्यक्रम के पूरा होने पर चैप्टर अध्यक्ष सीएस अदिति बाबेल और सचिव सीएस वरुण काबरा ने सभी अतिथियों, वक्ताओं, प्रायोजकों और मीडिया प्रतिनिधियों का आभार व्यक्त किया।

युवक की जमीन हड़पने वाला आरोपी गिरफ्तार

सीकर। कोतवाली थाना पुलिस ने मानसिक रूप से कमजोर युवक की जमीन हड़पने वाले आरोपी को गजसिंह(31) को गिरफ्तार किया है। आरोपी युवक ने मानसिक रूप से कमजोर युवक के बैंक अकाउंट और आधार कार्ड से खुद के नंबर जुड़वा लिए थे। डीलसी अमाउंट भी अपने अकाउंट में वापस ट्रांसफर कर लिया था। अब पुलिस आरोपी से पूछताछ कर रही है। SHO सुनील कुमार जांगिड़ ने बताया- इस संबंध में दुर्गापुर के रहने वाले रणवीर सिंह ने मुकदमा दर्ज करवाया था। गांव के ही रहने वाले गजसिंह और उसके साथी भंवरलाल,सुरेश कुमार ने मदन की मानसिक कमजोरी का फायदा उठाकर उसके नाम से उसके हिस्से की जमीन का सेल एग्रिमेंट बनवाकर रजिस्ट्री करवा ली।

कार व बाइक की मिड़ंत में पति-पत्नी और बेटे की मौत

भीलवाड़ा। भीलवाड़ा में तेज रफ्तार कार और बाइक की आमने-सामने की मिड़ंत हो गई। टक्कर इतनी भीषण थी कि बाइक के पति-पत्नी और बेटे की मौत हो गई। हादसे के बाद ड्राइवर कार छोड़कर फरार हो गया।

लोगों ने बताया- टक्कर के बाद धमाके जैसी आवाज आई। लोगों ने क्षतिग्रस्त बाइक को कार की पीछे वाली सीट पर रख दिया। हादसा भीलवाड़ा-कोटा नेशनल हाईवे-758 पर बीगोद थाना क्षेत्र में शुक्रवार को शाम करीब 5 बजे हुआ। थाना प्रभारी जय सुल्तान ने बताया- सदर थाना इलाके के रूपाहेली गांव के रहने वाले भगवान (67) पुत्र रोड़ा

बागरिया, पत्नी देऊ बागरिया (53) और बेटे रतन बागरिया (24) के साथ मोडलराइड की तरफ जा रहे थे। इस दौरान नयागांव के पास दिल्ली नंबर की वरना कार से बाइक की मिड़ंत हो गई। बाइक सवार तीनों लोग उछलकर कार के शीशे पर गिरे। मिर सहित शरीर के कई हिस्सों में गंभीर चोटें आने के कारण तीनों ने मौके पर ही दम तोड़ दिया। हादसे के बाद मौके पर भीड़ जमा हो गई। सूचना पर पुलिस मौके पर पहुंची और शवों को बीगोद सामुदायिक स्वास्थ्य केंद्र की मॉर्च्युरी में रखवाया। थाना प्रभारी ने बताया- हादसे के बाद ड्राइवर कार छोड़कर मौके से फरार हो गया। पुलिस ने कार को जप्त कर लिया।



शिरोमणि महासतियों की गाथाओं ने बांधा समां, भावपूर्ण लघु नाटिकाओं ने मोहा मन



जूम न्यूज़ • जयपुर
 पर्वधिराज दशलक्ष्ण पर्व एवं मानसरोवर महिला मंडल, वरुण पथ के 33वें स्थापना दिवस के अवसर पर गुरुवार को वरुण पथ जैन मंदिर स्थित विद्यासागर सभागार में धार्मिक एवं सांस्कृतिक कार्यक्रम का आयोजन किया गया।

परम पूज्य गणिनी आर्थिका 105 विभा श्री माताजी ससंघ के पावन सानिध्य में आयोजित कार्यक्रम में शिरोमणि महासतियों के जीवन, त्याग, तपस्या और आदर्शों पर आधारित भावपूर्ण लघु नाटिकाओं की शानदार प्रस्तुतियां दी गईं। प्रचार संयोजक जिनेश कुमार जैन ने बताया कि मानसरोवर महिला

मंडल की महिलाओं ने विभिन्न महासतियों के प्रेरणादायक जीवन प्रसंगों को अभिनय, संवाद और भावपूर्ण अभिव्यक्ति के माध्यम से मंच पर जीवंत कर दिया। प्रस्तुतियों में धर्म, संस्कार, त्याग और नारी शक्ति का सुंदर समन्वय देखने को मिला। खचाखच भरे सभागार में मौजूद श्रद्धालुओं ने तालियों

की गड़गड़ाहट से प्रतिभागियों का उत्साह बढ़ाया और सभी प्रस्तुतियों की जमकर सराहना की। दिगंबर जैन महासमिति से पधारे अनिल जैन एवं उनकी टीम ने भी कार्यक्रम की विशेष प्रशंसा की। उन्होंने कहा कि श्वेता बाकलीवाल के निर्देशन, प्रस्तुतियों की तैयारी और मंच संचालन की

बीक न्यूज़

क्रेटा ने बाइक सवारों को पीछे से टक्कर मारी:हवा में उछलकर सड़क पर गिरे

जूम न्यूज़ • झुंझुनूं

झुंझुनूं जिले के चिड़ावा क्षेत्र में ओजटु बाईपास पर 17 सितंबर को दोपहर करीब 2:30 बजे हुए भीषण सड़क हादसे का CCTV फुटेज अब सामने आया है। फुटेज में तेज रफ्तार कार आगे चल रही बाइक को पीछे से जोरदार टक्कर मारती दिखाई दे रही है। टक्कर इतनी जबरदस्त थी कि बाइक सवार दोनों युवक हवा में उछलकर सड़क पर जा गिरे। हादसे के बाद मौके पर अफरा-तफरी मच गई। जानकारी के अनुसार ओजटु बाईपास पर बाइक पर आदिल खान पुत्र अकरम और अख्तर पुत्र रज्जाक निवासी शंयाराणो की ढापी जा रहे थे। इसी दौरान पीछे से आई HR नंबर की तेज रफ्तार कार ने उनकी बाइक को टक्कर मार दी। टक्कर लगते ही बाइक का संतुलन बिगड़ गया और दोनों युवक उछलकर सड़क पर गिर गए। CCTV फुटेज में हादसे का पूरा घटनाक्रम रिकॉर्ड हुआ है।

मॉल में घुसकर पहले पेंट-शर्ट पहनकर देखे, फिट लगे तो ले गए चोर

जूम न्यूज़ • अलवर
 अलवर में शहर के क्रॉस प्लाईट मॉल से चोर 30 हजार के कपड़े चोरी कर ले गए। चोरों ने दुकान के अंदर बैठकर पहले आराम से जींस और टी-शर्ट पहनकर ट्रायल किया, फिर जो कपड़े फिट आए, उन्हें बटोरकर बैग में भर ले गए। दुकान मालिक नितिन अरोड़ा ने बताया कि क्रॉस प्लाईट मॉल में उनकी ए-12 नंबर की शॉप है। वे शुक्रवार रात करीब 8:30 बजे अपनी दुकान रोजाना की तरह बंद करके घर गए थे। शनिवार सुबह पड़ोस के दुकानदार ने फोन पर सूचना दी कि उनकी दुकान में सामान बिखरा हुआ है। बगल का गेट भी टूटा है।

RSS की किताबों के वितरण पर SFI का विरोध: छात्रों ने फाड़ी बुक्स, जताया आक्रोश; कॉलेज में परीक्षा करवाने का भी आरोप

जूम न्यूज़ • झुंझुनूं
 झुंझुनूं के आर.आर. मोरारका राजकीय पीजी कॉलेज में शनिवार को राष्ट्रीय स्वयंसेवक संघ (RSS) से जुड़ी किताबों के वितरण और उनसे परीक्षा करवाए जाने के आरोप को लेकर छात्र संगठन SFI ने विरोध प्रदर्शन किया। प्रदर्शन के दौरान छात्रों ने किताबें फाड़कर विरोध दर्ज कराया। SFI तहसील अध्यक्ष अमित शेखावत ने कहा- प्रशासनिक स्तर पर सरकारी स्कूलों और महाविद्यालयों में RSS की किताबें वितरित कर विद्यार्थियों को उनमें शामिल विचारधारा से प्रभावित करने का प्रयास किया जा रहा है।RSS प्रशासन पर दबाव बनाकर महाविद्यालयों के साथ-साथ सरकारी विद्यालयों में कार्यरत प्राचार्यों और प्रधानाचार्यों के माध्यम से किताबों का वितरण करवा रहा है।



SFI तहसील अध्यक्ष अमित शेखावत ने कहा- इन किताबों के आधार पर परीक्षा भी करवाई जा रही है और विद्यार्थियों को प्रोत्साहन अथवा इनाम के रूप में राशि देने का प्रावधान रखा गया है। यह विद्यार्थियों की सोच पर एक विशेष विचारधारा

थोपने का प्रयास है। छात्र इन किताबों में लिखी सामग्री को पढ़कर RSS को अपना आदर्श मानें, ऐसा माहौल बनाने का प्रयास किया जा रहा है। इसी के विरोध में छात्रों ने किताबें फाड़कर अपना विरोध दर्ज कराया। SFI तहसील महासचिव

आकाश धनखड़ ने कहा- शिक्षण संस्थानों में विद्यार्थियों को तथ्यात्मक और निष्पक्ष शिक्षा मिलनी चाहिए। वर्तमान में RSS द्वारा सरकार के सहयोग से स्कूलों और कॉलेजों में शिक्षा के बजाय अपनी विचारधारा और धार्मिक सोच को बढ़ावा देने का

बाबा भर्तृहरि धाम पर भक्तों की भीड़: लक्खी मेले का समापन आज



मिट्टी में दबने से 14 साल के बच्चे की मौत: चचेरा भाई जयपुर रेफर

जूम न्यूज़ • चूरू
 चूरू जिले के रतनागढ़ तहसील के खुदेरा गांव में मवेशी चराने गए दो चचेरे भाई मिट्टी में धंस गए। इस हादसे में 14 साल के एक बच्चे की मौत हो गई, जबकि दूसरा गंभीर रूप से घायल है। घटना के समय पास में खेल रहे एक बच्चे ने इसकी जानकारी गांव वालों को दी। ग्रामीण तुरंत मौके पर पहुंचे और दोनों भाइयों को मिट्टी से बाहर निकाला। उन्हें रतनागढ़ के जालान अस्पताल ले जाया गया। अस्पताल में डॉक्टरों ने अंकित (14) पुत्र मुकेश को मृत घोषित कर दिया। वहीं, अमन (16) पुत्र सुरेश कुमार को प्राथमिक इलाज के बाद जयपुर रेफर कर दिया गया, जहां उसकी हालत गंभीर बनी हुई है। पुलिस ने मृतक अंकित के दादा भगवानाराम नायक की रिपोर्ट पर मर्ग दर्ज की है।

बाइमेर में बिना NOC पैरवी करने आए वकील से कहासुनी

■ कोर्ट परिसर में बार संघ ने करवाया मामला शांत, पुलिस जात्ता भी पहुंचा
जूम न्यूज़ • बाइमेर
 बाइमेर कोर्ट परिसर में शनिवार को स्थानीय वकील की बिना NOC के बाहर से आए वकील द्वारा पैरवी करने को लेकर 2 पक्षों में कहासुनी हो गई। सूचना पर बार संघ अध्यक्ष के साथ पुलिस और RAC का जाब्ता मौके पर पहुंचा। बाद में दोनों पक्षों से बातचीत कर मामला शांत करवाया गया। जानकारी के अनुसार बाइमेर की मुख्य

न्यायिक मजिस्ट्रेट कोर्ट में नागाणा थाणा क्षेत्र में दर्ज धोखाधड़ी के एक मामले में एडवोकेट पवन गिरी पैरवी कर रहे थे। मामले में आरोपी अजय कुमार दुबे के कोर्ट में पेश नहीं होने पर उसकी जमानत जब्त हो गई थी और उसके खिलाफ

अलवर में खाना बनाते समय 90 प्रतिशत झुलस गई महिला

■ चूल्हे में केरोसिन डालते ही भगमकी आग, गंभीर हालत में अस्पताल में भर्ती
जूम न्यूज़ • अलवर
 अलवर उद्योग नगर थाणा क्षेत्र में मिट्टी के चूल्हे पर खाना बनाते समय एक महिला करीब 90 फीसदी झुलस गईं, जिसे गंभीर हालत में अलवर जिला अस्पताल के बर्न वार्ड में भर्ती करवाया गया है। घटना शुक्रवार शाम भजीट गांव की है। जानकारी के अनुसार, भजीट निवासी कृष्ण की पत्नी तीजा शुक्रवार शाम घर में मिट्टी के चूल्हे पर खाना बना रही थी। इसी दौरान चूल्हे की आग को तेज करने के लिए वह उसमें केरोसिन डालने लगी। पास में चल रहे पंखे की हवा के कारण अचानक आग की लपटें भड़क उठीं और तीजा की साड़ी



को अपनी चपेट में ले ली। आग पकड़ते ही महिला ने चीख-पुकार मचाना शुरू कर दिया। आवाज सुनकर दौड़े परिजनों ने काफ़ी मशक्कत के बाद कपड़ों में लगी आग पर काबू पाया, लेकिन तब तक तीजा का शरीर 90 फीसदी तक झुलस चुका था। हादसे के तुरंत बाद परिजन आनन-फानन में झुलसी हुई महिला को जिला अस्पताल लेकर पहुंचे। डॉक्टरों ने महिला की गंभीर स्थिति को देखते हुए उसे तुरंत बर्न वार्ड में शिफ्ट कर इलाज शुरू किया। डॉक्टरों के मुताबिक महिला की हालत बेहद नाजुक बनी हुई है।

माउंटआबू: गणपति प्रतिमाओं का विसर्जन, शोभायात्रा में उमड़े श्रद्धालु



जूम न्यूज़ • माउंटआबू

पर्वतीय पर्यटन स्थल माउंट आबू में चल रहे दिवसीय गणेशोत्सव शुक्रवार की देर रात्रि में सम्पन्न हुआ। विंडर मेयर लैंक कमला नेहरू पार्क में शुक्रवार की देर रात्रि

तक शहरभर से आ रही गणपति प्रतिमाओं को क्रमबद्ध पूजन कर प्रशासन व गणपति महोत्सव समिति के माध्यम से विसर्जन करवाया गया। इससे पूर्व शहर के धड़ाधड़ महादेव मंदिर पर शहर भर के 40 से अधिक स्थान से



तिब्बती मार्केट से होती भी विंडर मेयर लेक कमला नेहरू पार्क पहुंची जहां कमला नेहरू पार्क के पीछे गणपति महोत्सव समिति के सदस्यों एवं प्रशासन की सदस्यों के द्वारा सभी प्रतिमाओं को क्रमवार विसर्जित किया गया।

गणपति महोत्सव समिति के अध्यक्ष देवेंद्र जानी ने बताया कि गणपति महोत्सव समिति के उपाध्यक्ष अधिवक्ता बद्रीलाल कन्न देवेंद्र भंडारी राजकुमार परमार सचिव सुरेश सिंगर हम बहादुर खत्री आईटी सेल के

पर्वत सिंह बारोड नगर प्रमुख सिंह जिला सह सचिव दीपक त्रिपाठी, तहसील महामंत्री वीरेंद्र सिंह चौहान जिला संगठन प्रमुख प्रताप सिंह मकवाना नगर प्रभारी प्रह्लाद जैसवार, सचिन आशुतोष कनीजिया नगर सहसचिव देवी



सिंह दहिया संगठन मंत्री दीपक कुशवाहा प्रचारक जितेंद्र बनोडा संयोजक खुशवंत राणा आईटी सेल के चिराग धनानी सहित मोडिया प्रभारी अभिषेक थिंगर समूचे मार्ग में व्यवस्थाओं को बनाते हुए चल रहे थे। इन्हीं के

साथ में थाना अधिकारी दलपत सिंह राठौड़ व उप अधीक्षक पुलिस जितेंद्र सिंह राठौर के नेतृत्व में पुलिस व प्रशासन के अधिकारी भी समूची शोभायात्रा में शांति व्यवस्था पर गहनता से नज़र जमाए हुए थे।

बीफ न्यूज़

मनमोहन बैरवा कार्यालय पुलिस उपायुक्त द्वारा सम्मानित

जूम न्यूज़ • चाकसू

शिवदासपुरा थाने में कार्यरत सहायक उप निरिक्षक मनमोहन बैरवा को जिला जयपुर दक्षिण में नवीन आपराधिक कानूनों के निर्धारित मापदण्डों के अनुरूप जिले में सर्वाधिक प्रकरणों के निस्तारण पर पुलिस उपायुक्त, आयुक्तालय जयपुर दक्षिण द्वारा प्रशस्ति पत्र देकर सम्मानित किया गया। शिवदासपुरा थानाधिकारी ने बताया की सहायक उप निरिक्षक मनमोहन बैरवा ने पूर्ण ईमानदारी, लगन व निष्ठा से कठोर परिश्रम कर जिला जयपुर दक्षिण में नवीन आपराधिक कानूनों के निर्धारित मापदण्डों के अनुरूप जिले में सर्वाधिक 57 प्रकरणों के निस्तारण किया गया। इसके लिए जयपुर दक्षिण पुलिस उपायुक्त राजर्षि राज द्वारा प्रशस्ति पत्र देकर सम्मानित किया।

अनु वर्मा को मिला अंतर्राष्ट्रीय विमेन आइकॉन अवार्ड

जूम न्यूज़ • चाकसू

वूमेन वर्ल्ड रिकॉर्ड द्वारा एक ऑनलाइन अवॉर्ड कार्यक्रम “Women Icon Award 2026” का आयोजन किया गया यह अवॉर्ड उन महिलाओं को सम्मानित करने के लिए दिया जाता है जिन्होंने अपने समर्पण, ज्ञान और उपलब्धियों से समाज में महत्वपूर्ण योगदान दिया है।



इसी कड़ी में जयपुर, राजस्थान की अनु वर्मा का चयन इस प्रतिष्ठित पुरस्कार के लिए किया गया है। उन्हें यह सम्मान शिक्षण के क्षेत्र में उनके सराहनीय कार्य के लिए दिया गया है। शिक्षा के प्रति उनकी प्रतिबद्धता ज्ञान को बढ़ाने, युवा मस्तिष्क को विकसित करने और शिक्षार्थियों के विकास में योगदान देने के जुनून को दर्शाती है। अपने समर्पित और निरंतर प्रयासों से उन्होंने यह साबित किया है कि शिक्षा व्यक्ति के निर्माण और एक मजबूत समाज के निर्माण में कितनी महत्वपूर्ण है। शिक्षण के प्रति उनका उत्साह और ज्ञान साझा करने की उनकी प्रतिबद्धता उन्हें शिक्षा क्षेत्र में दूसरों के लिए एक प्रेरणादायक उदाहरण बनाती है। Women World Records ने अनु वर्मा को इस सम्मान के लिए हार्दिक बधाई दी है और उनके उज्ज्वल भविष्य की कामना की है।

आजादी में रहा कलमकारों का योगदान, सुरक्षा की गारंटी जरूरी : डॉ. अनुराग जर्नलिस्ट काउंसिल ऑफ इंडिया रजि. के राष्ट्रीय अध्यक्ष डॉ. सक्सेना ने मांग उठाई- महाराष्ट्र की तर्ज पर पूरे देश में पत्रकार सुरक्षा कानून लागू करें सरकार

जूम न्यूज़ • बाइमेर

लोकतंत्र के चौथे स्तंभ पत्रकारिता की सुरक्षा और स्वतंत्रता को लेकर देशभर में बहस तेज हो गई है। जर्नलिस्ट काउंसिल ऑफ इंडिया रजि. के राष्ट्रीय अध्यक्ष डॉ. अनुराग सक्सेना ने मांग उठाई है कि महाराष्ट्र की तर्ज पर देशभर में पत्रकार सुरक्षा कानून लागू किया जाना चाहिए। उन्होंने कहा कि जब तक कलमकार सुरक्षित नहीं होंगे, तब तक लोकतंत्र की नींव मजबूत नहीं हो सकती। डॉ. सक्सेना ने कहा कि लोकतंत्र में पत्रकारिता

की भूमिका अत्यंत महत्वपूर्ण है। यह सत्ता के दुरुपयोग पर सवाल उठाने, जनहित के मुद्दों को उठाने और समाज में जागरूकता फैलाने का काम करती है। उन्होंने याद दिलाया कि देश की आजादी की लड़ाई में भी कलमकारों का योगदान कम नहीं रहा है। स्वतंत्रता संग्राम के दौरान अनेक पत्रकारों ने अपनी कलम के जरिए जनचेतना जगाई और अंग्रेजी हुकूमत की नीतियों को बेनकाब किया। उन्होंने कहा कि आजादी के इतने वर्षों बाद भी पत्रकारों ने सुरक्षा, सम्मान और संरक्षण



की गारंटी नहीं मिल पाना चिंता का विषय है। महाराष्ट्र में लागू पत्रकार सुरक्षा कानून इस दिशा में एक सकारात्मक कदम है, जिसे

जिला स्तरीय शैक्षिक सम्मेलन का समापन

जूम न्यूज़ • फलौदी

राजस्थान शिक्षक संघ (अम्बेडकर) के दो दिवसीय जिला स्तरीय शैक्षिक सम्मेलन का समापन समारोह शनिवार को डॉ. बीआर अम्बेडकर छात्रावास लोहावट में जिला शिक्षा अधिकारी फलोदी सोहनलाल बिश्नोई के मुख्य आतिथ्य में हुआ।

इस अवसर पर विचार व्यक्त करते हुए मुख्य अतिथि बिश्नोई ने कहा कि हमें बाबा साहेब डॉ. भीमराव अम्बेडकर के जीवन दर्शन से प्रेरणा लेते हुए शिक्षा, शिक्षार्थी एवं विद्यालय के शैक्षणिक उन्नयन के लिए सकारात्मक ऊर्जा के साथ कार्य करना है। आपने धरातल



पर कार्य करने पर जोर देते हुए विभिन्न शैक्षिक मुद्दों पर विस्तार से चर्चा की। समापन सत्र में विभिन्न शैक्षिक तथा संगठनात्मक मुद्दों पर विचार-विमर्श किया गया। संगठन की आगामी गतिविधियों को लेकर चर्चा करते हुए संगठन को मजबूत

बनाने एवं शिक्षक हितों से जुड़े मुद्दों पर सक्रियता से कार्य करने का आह्वान किया गया। समापन समारोह में एडीपीसी सहाराम बिश्नोई, जिलाध्यक्ष डॉ. मुख्तियार कटारिया, जिला महामंत्री निम्बूराम मेघवाल, गौतमचंद पंवार,

परमाराम जयपाल, माणकराम पंवार, अचलाराम जयपाल, डॉ. अर्जुनराम यादव, जगाराम पंवार, शंकरलाल दवे, हीराराम पंवार, चौखराज कटारिया, भारूचाम चौहान, ओमप्रकाश बाल्याण विजय कुमार, चंपालाल जयपाल, भंवरलाल परिहार, कैलाशचंद्र, दुर्गाराम दवे, भागीरथराम परिहार, दाऊराम कटारिया, चंद्रपाल शाहपीनी, नरपतराम परिहार, किशोर कुमार एवं नेमीचंद कटारिया सहित बड़ी संख्या में संगठन के पदाधिकारी एवं शिक्षक उपस्थित रहे। अंत में जिलाध्यक्ष एवं ब्लॉक अध्यक्ष ने सभी सहयोगियों का आभार व्यक्त किया।

पंचायतीराज चुनाव: बिलाड़ा पंचायत समिति की अंतिम प्रकाशित मतदाता सूची

ग्रामीण मतदाता सूची में नाम जुड़वा, हटवा सकेंगे

जूम न्यूज़ • बिलाड़ा

बिलाड़ा। राज्य निर्वाचन आयोग राजस्थान के निर्देशानुसार पंचायती राज संस्थाओं के आम चुनाव 2026 की घोषणा शीघ्र प्रस्तावित है। आगामी चुनाव के मद्दे नजर पंचायत समिति बिलाड़ा, कारपड़ा एवं पीपाड़ा की 25 फरवरी 2026 को अंतिम रूप से प्रकाशित निर्वाचक नामावली में नाम जोड़ने, संशोधन करने अथवा नाम हटाने के लिए निर्धारित प्रक्रिया के तहत आवेदन प्रस्तुत किया जा सकता है।

मदाराम पटेल के अनुसार राज्य निर्वाचन आयोग के निर्देशानुसार निर्वाचन की लोक सूचना जारी किए जाने की तिथि से 10 दिवस पूर्व तक निर्वाचक नामावली में नाम जोड़ने संशोधन करने अथवा नाम हटाने संबंधी प्राप्त होने वाले आवेदनों का ही लोक सूचना जारी होने की तिथि तक निस्तारण किया जाना है। निर्वाचक नामावली में किसी प्रकार की त्रुटि होने अथवा नाम जोड़ने संशोधन करने या हटाने संबंधी दावा आपत्ति प्रस्तुत करनी हो तो संबंधित सहायक निर्वाचन प्रस्तुतीकरण अधिकारी कार्यालय में आवेदन किया जा सकता है। इसके लिए तहसीलदार मुनेश कुमार के कार्यालय अथवा निर्वाचन

रजिस्ट्रीकरण अधिकारी कार्यालय बिलाड़ा में दावा आपत्ति आवेदन प्रस्तुत किए जा सकेंगे। समय रहते मतदाता सूची जांचने की अपील आमजन से अनुरोध किया गया है कि आगामी पंचायत राज संस्थाओं के आम चुनाव 2026 के दृष्टिगत अपनी निर्वाचक नामावली का समय रहते अवलोकन करें। नाम अथवा अन्य विवरण में किसी प्रकार की कमी या त्रुटि पाई जाने पर निर्धारित अवधि में आवश्यक दावा आपत्ति अथवा आवेदन प्रस्तुत करें, ताकि निर्वाचक नामावली में आवश्यक संशोधन की प्रक्रिया समय पर पूरी की जा सके।



गहलोत ने ऐसे ही आरोप सचिन पायलट समर्थकों पर लगाए थे, लेकिन साबित नहीं कर सके

जोधपुर में 7 निर्दलीय पार्षदों ने भाजपा को समर्थन दिया तो पूर्व सीएम अशोक गहलोत बोले- 2-2 करोड़ रुपए में बिक रहे हैं पार्षद

- मुख्यमंत्री की तरह रोड शो नहीं करने पर गहलोत अब डोटासरा से भी नाराज
- गहलोत को अपने ही घर में मात देने में भाजपा नेता लखावत की अहम भूमिका

जूम न्यूज़ • जोधपुर

सब जानते हैं कि जोधपुर कांग्रेस के वरिष्ठ नेता और तीन बार के मुख्यमंत्री अशोक गहलोत का गृह शहर है। नगर निगम के चुनाव में जोधपुर में कांग्रेस का मेयर बनवाने की जिम्मेदार गहलोत पर ही है। 11 सितंबर को मतदान से दो दिन पहले गहलोत ने जोधपुर में डेरा लगाया और भरतपुर कोशिश की कि कांग्रेस के पार्षद चुनाव जीते, लेकिन 14 सितंबर को घोषित परिणाम में कांग्रेस को 100 वाडों में से 44 में ही जीत मिली। जबकि मेयर बनाने के लिए 51 पार्षद की जरूरत है। जोधपुर में भाजपा को भी 45

सीटें ही मिली। 17 सितंबर को 11 निर्दलीय पार्षदों में से 7 ने मेयर चुनाव में भाजपा को समर्थन देने की घोषणा कर दी। जिन निर्दलीय पार्षदों ने समर्थन दिया उनमें विशाल सांखला, दिनेश शर्मा, चेतन गहलोत, मोहन राम चौधरी, दुर्गा मेवाड़ा, निमला नायक शामिल है। यानी भाजपा को 52 पार्षदों का समर्थन मिल गया है, इसलिए भाजपा का मेयर बनना तय है। इधर जोधपुर में 7 निर्दलीयों ने भाजपा को समर्थन देने की घोषणा की, उधर जयपुर में सविल लाइन स्थित अपने सरकारी आवास पर गहलोत ने एक प्रेस कॉन्फ्रेंस कर आरोप लगाया कि भाजपा निर्दलीय पार्षदों को 2-2 करोड़ रुपए में खरीद रही है। असल में गहलोत को जवाब तो अपने घर के 7 निर्दलीय उम्मीदवारों के भाजपा में चले जाने का जवाब देना था, लेकिन अपनी जिम्मेदारी से बचते हुए गहलोत ने भाजपा पर पार्षदों को खरीदने का आरोप लगा दिया। सवाल उठता है कि गहलोत के घर में ही निर्दलीय पार्षद भाजपा के पास कैसे चले गए? गहलोत ने अपनी राजनीतिक नाकामी

पर पर्दा डालने के लिए पार्षदों को ही बिकाऊ कह दिया। गहलोत ने ऐसे आरोप सचिन पायलट के समर्थक विधायकों पर भी लगाए थे। तब गहलोत ने भाजपा पर विधायकों को 35-35 करोड़ रुपए में खरीदने के आरोप लगाए। यह बात अलग है कि गहलोत आज तक भी अपने आरोपों को साबित नहीं कर सके। असल में गहलोत जब भी विफल होते हैं तो अपनी गलती का दोष दूसरों पर डाल देते हैं। गहलोत को पता था कि जोधपुर में 7 निर्दलीय पार्षदों के भाजपा में शामिल होने को लेकर उनसे सवाल पूछा जाएगा, लेकिन गहलोत ने उसी दिन प्रेस कॉन्फ्रेंस कर अपनी खामियों के लिए भाजपा को जिम्मेदार उठरा दिया। इतना ही नहीं गहलोत ने शहरी निकाय चुनाव में कांग्रेस के पिछड़ने के लिए प्रदेश कांग्रेस कमेटी के अध्यक्ष गोविंद सिंह डोटासरा को जिम्मेदार माना। गहलोत ने कहा कि जिस प्रकार मुख्यमंत्री भजनलाल शर्मा ने नगर निगम वाले शहरों में भाजपा के लिए रोड शो किए, उसी प्रकार प्रदेश कांग्रेस कमेटी को भी कांग्रेस के बड़े नेताओं के रोड शो करने चाहिए थे। गहलोत ने इसे कांग्रेस

संगठन की राजनीतिक चूक बताया। गहलोत तीन बार राजस्थान के मुख्यमंत्री और प्रदेश अध्यक्ष रहे हैं। कांग्रेस के पिछड़ने की जिम्मेदारी गहलोत की भी है, लेकिन गहलोत ने अपनी जिम्मेदारी डोटासरा पर डाल दी है। देखना होगा कि गहलोत के इस बयान पर डोटासरा क्या प्रतिक्रिया देते हैं। लखावत ने दी मात: गहलोत के गृह शहर जोधपुर में 7 निर्दलीय पार्षदों का समर्थन भाजपा को दिलवाने में भाजपा के वरिष्ठ नेता और राजस्थान धरोहर संरक्षण एवं प्रोन्नति प्राधिकरण के अध्यक्ष ओंकार सिंह लखावत की महत्वपूर्ण भूमिका रही। प्रदेश महामंत्री भूपेंद्र सैनी के साथ लखावत भी जोधपुर संभग के प्रभारी है। लखावत ने जो रणनीति बनाई उसी के अंतर्गत 11 निर्दलीय पार्षदों से संपर्क साधा गया। 11 में से 7 ने तो भाजपा को समर्थन देने की घोषणा कर दी है। माना जा रहा है कि 21 सितंबर को मतदान से पहले शेष चार पार्षद भी भाजपा को समर्थन देने की घोषणा कर सकते हैं। लखावत का कहना है कि अब जोधपुर में गहलोत का जादू खत्म हो गया है।

जिला पुलिस अधीक्षक जोधपुर ग्रामीण पंकज यादव निर्देशन में अवैध मादक पदार्थ तस्करी के विरुद्ध प्रभावी कार्यवाही हेतु चलाये जा रहे विशेष अभियान के तहत पुलिस थाना बोरून्दा टीम ने 03.71 ग्राम एमडीएमए बरामद करते हुए 01 आरोपी को गिरफ्तार करने में सफलता प्राप्त की। जिला पुलिस अधीक्षक जोधपुर ग्रामीण के निर्देशन में अवैध मादक पदार्थों का परिवहन व बिक्री की रोकथाम हेतु विशेष अभियान चलाया जाकर जिले के सभी थानाधिकारियों को विशेष निर्देश दिए गये, जिस पर अतिरिक्त पुलिस अधीक्षक रामेष्वरलाल के सुपरविजन में व मनीष देव वृताधिकारी वृत्त बिलाडा के निक्ट

सुपरविजन में थानाधिकारी सुजानाराम निपु पुलिस थाना बोरून्दा द्वारा खास मुखबिरी ईतलानुसार कार्यवाही करते हुए कुलदीप पुत्र रेवन्तराम जाति जाट उम्र 42 साल निवासी रतकुडिया पुलिस थाना पीपाडबहर हाल गांव लवारी को दस्तयाब कर तलाशी ली गई तो आरोपी के पास कुल 03.71 ग्राम अवैध मादक पदार्थ एमडीएमए मिली। जिसपर एमडीएमए को जब्त किया जाकर आरोपी के विरुद्ध एनडीपीएस एक्ट के तहत प्रकरण पंजीबद्ध किया गया है। आरोपी से अवैध मादक पदार्थ एमडीएमए खरीद फरोखत के सम्बन्ध में अग्रिम अनुसंधान जारी है। गिरफ्तार मुस्लिम: कुलदीप पुत्र रेवन्तराम जाति जाट उम्र 42 साल निवासी रतकुडिया पुलिस थाना पीपाडबहर जिला जोधपुर ग्रामीण उक्त कार्यवाही मे भूमिका निभाने वाले सुजानाराम निपु थानाधिकारी पुलिस थाना बोरून्दा, हैड कानि जोगाराम, कानि. भागीरथ विघ्नोई, सुभाष(विषेय भूमिका), नमोनारायण की विषेय भूमिका रही।



‘दुपहिया सीजन-2’ का प्रीमियर एक अक्टूबर को

मुंबई। प्राइम वीडियो की हिंदी ओरिजिनल सीरीज दुपहिया के दूसरे सीजन का प्रीमियर एक अक्टूबर को होगा। धड़कपुर की पृष्ठभूमि पर आधारित कॉमेडी-ड्रामा सीरीज के नए सीजन में गांव के लोगों के सामने नई चुनौतियां और परेशानियां आएंगी। दुपहिया के दूसरे सीजन का निर्देशन सोनम नायर ने किया है। सलोना बैन्स

जोशी और शुभ शिवदासानी ने बॉम्बे फिल्म कास्टल एलएलपी के बैनर तले इसका निर्माण किया है। अविनाश द्विवेदी और चिराग गर्ग इसके लेखक और रचनाकार हैं। सीरीज में गजराज राव, रेणुका शहाणे, स्पर्श श्रीवास्तव, भुवन अरोड़ा, शिवानी रघुवंशी और यशपाल शर्मा प्रमुख भूमिकाओं में नजर आएंगे।

लाइफ Style

वहीदा

महात्मा गांधी की मां पुतलीबाई का निभाएंगी किरदार

एजेसी ॥ मुंबई

फिल्म महात्मा गांधी के जीवन के कम चर्चित 21 दिनों की कहानी पर आधारित है। सुधीर मिश्रा निर्देशित इस फिल्म का निर्माण अनुभव सिन्हा और नरेंद्र हिरावत ए बनारस मीडियावर्क्स के बैनर तले कर रहे हैं। फिल्म को एनएच स्टूडियोज प्रस्तुत कर रहा है। वहीदा रहमान की मौजूदगी से फिल्म में भावनात्मक गहराई जुड़ने की उम्मीद है।

वहीदा रहमान का जुड़ना सम्मान की बात : सुधीर

सुधीर मिश्रा ने कहा कि वहीदा रहमान का इस परियोजना का हिस्सा बनना उनके लिए बेहद खास और सम्मान की बात है। उन्होंने कहा कि प्यासा, सहिब बीबी और गुलाम, कागज के फूल और गाइड जैसी फिल्मों से उनका गहरा जुड़ाव रहा है और उन्हें यकीन नहीं होता कि ऐसी ऐतिहासिक फिल्मों की अभिनेत्री अब उनके निर्देशन वाली फिल्म का हिस्सा बनने जा रही हैं। अनुभव सिन्हा ने कहा कि वहीदा रहमान के साथ फिल्म और खास तौर पर इस परियोजना पर चर्चा करना उनके लिए सम्मान की बात रही। उन्होंने खुशी जताई कि सुधीर मिश्रा और फिल्म की पटकथा वहीदा रहमान को फिर से सेट पर लाने में सफल रहे।


दिवंगत अभिनेत्री वहीदा रहमान फिल्मकार अनुभव सिन्हा और सुधीर मिश्रा की आगामी फिल्म में महात्मा गांधी की मां पुतलीबाई की भूमिका निभाएंगी। फिल्म में मनोज बाजपेयी महात्मा गांधी का किरदार निभा रहे हैं, जबकि सौरभ शुक्ला भी अहम भूमिका में नजर आएंगे।



हॉलीवुड मसाला

विवादों में हॉलीवुड अभिनेत्री स्वीनी

वर्द्ध दिल्ली। वनस अपॉन ए टाइम इन हॉलीवुड जैसी कई शानदार मूवीज के जरिए फैस का दिल जीतने वाली हॉलीवुड की लेडी सुपरस्टार सिडनी स्वीनी को मला कौन नहीं जानता। मौजूदा समय में अपनी फिल्मों के अलावा एक विवाहित टॉली रेड को लेकर सिडनी का नाम सुर्खियां बटोर रहा है। जिसमें हॉलीवुड अदाकारा ने बेशर्मी की सारे हद्दों का पार कर दिया है। स्पोर्ट्स मैगलिन कंपनी के लिए किए गए इस विज्ञापन में सिडनी का न्यूड अंदाज देख खेल जगत में हडकप मच गया है और अभिनेत्री को आरोपनाओं को सामना करना पड़ा रहा है।



अभिनेत्री मिली बॉबी ब्राउन दूसरी बार बर्नी मां

लॉस एंजिल्स। नेटफ्लिक्स की लोकप्रिय सीरीज 'स्ट्रेंजर थिंग्स' में 'इलेक्ना' की भूमिका निभाने वाली हॉलीवुड अभिनेत्री मिली बॉबी ब्राउन 22 साल की उम्र में दूसरी बार मां बन गई हैं। उन्होंने अपने पति जेक बोनियोवी के साथ मिलकर एक बेटे का स्वागत किया है। इसका ऐलान उन्होंने अपने सोशल मीडिया हैंडल पर किया। साथ में बच्चे की पहली झलक भी दिखाई। मिली और जेक ने इंस्टाग्राम पर अपनी संयुक्त पोस्ट में बेटे के आगमन का ऐलान किया है। उन्होंने बच्चे की एक झलक साझा की है, जिसमें उसका नन्हा हाथ अपने पिता जेक की उंगली में लिपटा हुआ है। वहीं, मिली ने अपना हाथ दोनों हाथों पर रखा हुआ है। तस्वीर में वह अपनी 'गॉम' रिंग भी दिखा रही हैं।

‘लव रंजन’ में छह नए चेहरों की दस्तक

मुंबई। निर्माता लव रंजन की फिल्म 'पहला प्यार दूसरी बार' का पहला पोस्टर जारी कर दिया गया है। अनुज सैनी के निर्देशन में बनी यह फ्रेंडशिप-कॉमेडी फिल्म 23 अक्टूबर 2026 को दुनियाभर के सिनेमाघरों में रिलीज होगी। फिल्म के जरिए अलीशा चोपड़ा, स्पर्श बालिया, साक्षी वैद्य, कुणाल वैद्य, सरगुन कौर लुथरा और तुषार छिब्बर हिंदी सिनेमा में अपने अभिनय करियर की शुरुआत कर रहे हैं। जारी पोस्टर में सभी छह कलाकार एक साथ नजर आ रहे हैं। लव फिल्म्स द्वारा प्रस्तुत इस फिल्म का निर्माण लव रंजन और अंकुर गर्ग ने किया है। लव रंजन ने कहा कि नए कलाकारों को पेश करना हमेशा चुनौतीपूर्ण रहा है। उन्होंने कहा कि छह नए चेहरों के लिए एक दुनिया तैयार करना और उन्हें उसमें अपनी लय तलाशते देखना उनके लिए सुखद अनुभव रहा।



‘तुम मेरे हो’ में एक साथ आएंगे नजर...

मुंबई। गुर्मीत चौधरी और ईशा मालवीय पहली बार फिल्म तुम मेरे हो में साथ नजर आएंगे। आशीष पांडा निर्देशित यह फिल्म प्रेम, एक्शन और रोमांच से भरपूर होगी। फिल्म 23 अक्टूबर को सिनेमाघरों में रिलीज होगी। यह फिल्म ईशा मालवीय की बॉलीवुड में पहली फिल्म है। निर्देशक आशीष पांडा ने कहा कि फिल्म में प्यार के साथ उन भावनाओं और चुनौतियों को भी दिखाया गया है, जो रिश्ते की परीक्षा लेती हैं। रेवा क्रिएटिव हाउस और डेबगुरु फिल्म्स निर्मित इस फिल्म की निर्माता आरती एस और डेबिना बनर्जी हैं। फिल्म की कहानी और पटकथा निरंजन अयंगर तथा पूर्वा नरेश ने लिखी है। संगीत सारंगमा के सहयोग से तैयार किया गया है, जबकि वितरण पीवीआर पिकचर्स करेगा। फिल्म के निर्माताओं ने इसके पहले पोस्टर जारी किए हैं।



टीवी मसाला



‘बिग बॉस : रोहेद खान बने शो से बेघर होने वाले पहले प्रतियोगी

मुंबई। 'बिग बॉस 20' के हालिया एपिसोड में इस सीजन का पहला एक्विशन देखने को मिला। रोहेद खान शो से बेघर होने वाले पहले प्रतियोगी बन गए हैं। हालांकि, अचानक हुए इस फैसले से फैसल बेहद नाराज हैं। 'एक्टूड जीवदान' नियम के तहत रोहेद को बिना किसी मजबूत वजह के बेघर किए जाने पर दर्शकों का गुस्सा सोशल मीडिया पर फूट पड़ा है। प्रशंसकों का आरोप है कि निर्माता अपनी सख्तियत के हिसाब से नियम बदलकर पक्षपात कर रहे हैं।

‘वीकेंड का वार’ में हुआ सीजन का पहला एक्विशन : 'बिग बॉस 20' के 'वीकेंड का वार' के साथ ही सीजन के पहले एक्विशन की खबर आ गई है। दूसरे हफ्ते में रोहेद खान शो से बेघर हो गए हैं। उनके साथ आसिफ खान और तमय सिंह भी सीधे तौर पर बेघर होने के लिए नामांकित थे। दरअसल, इन तीनों को घर के नियमों का उल्लंघन करते हुए नामांकन पर चर्चा करने के कारण सजा के तौर पर सीधे नॉमिनेट किया गया था, जिसके बाद रोहेद का सफर खत्म हो गया।

‘एक्टूड जीवदान’ नियम पर भड़के दर्शक : शो में 'एक्टूड जीवदान' नियम को लेकर फैसल निर्माता पर भड़क गए हैं। पहले हफ्ते में कम वोट मिलने के बावजूद उदित सिंह को 'जीवदान' देकर बचा लिया गया था, लेकिन दूसरे हफ्ते में रोहेद के लिए इसका इस्तेमाल नहीं हुआ। निर्माताओं के इस दोहराए रवये से दर्शक बेहद नाराज हैं। सोशल मीडिया पर लोग इसे पक्षपातपूर्ण बता रहे हैं और उनका कहना है कि ये नियम सिर्फ निर्माता अपनी सख्तियत और पसंद के हिसाब से इस्तेमाल कर रहे हैं।

उदित को भी पहले हफ्ते निकालते- यूजर

रोहे के बेघर होने पर एक अन्य यूजर ने लिखा, 'हम जानते हैं कि वह शो में खास योगदान नहीं दे रहे थे, लेकिन यह एक्विशन पूरी तरह से अनुचित है। ये 2X कॉन्सेप्ट बेकार है, वरना पहले हफ्ते में उदित भी बाहर होते। 'वीकेंड का वार' एपिसोड में ये साफ हो जाएगा कि एलिमिनेशन की प्रक्रिया कैसे आगे बढ़ती है और क्या आने वाले हफ्तों में 'एक्टूड जीवदान' दिक्कत की कोई भूमिका देखने को मिलेगी।

कौन हैं रोहेद खान?

रोहेद खान ऑस्ट्रेलियाई अभिनेता और मॉडल हैं, जिसका जन्म अस्ट्रेलियनसिडन में हुआ था। उन्होंने अपने करियर की शुरुआत मॉडलिंग और विज्ञापनों से की। बॉलीवुड में उन्होंने साल 2023 में कंगना रनौत की फिल्म 'तेजस' से डेब्यू किया, जिसमें उन्होंने विलेन का किरदार निभाया था। इसके बाद रोहेद अभिनेता अक्षय कुमार और टाइगर श्रॉफ की फिल्म 'बड़े मिया छोटे मिया' में भी नजर आए। रोहेद कराटे में ब्लैक बेल्ट हैं और फिल्मों में अपने एक्शन के लिए भी पहचाने जाते हैं।

अजय की फिल्म ‘रेंजर’ टली, मगर ‘गोलमाल 5’ की रिलीज हुई पक्की

मुंबई। अजय देवगन के फैस के लिए एक तरफ थोड़ी मायूसी तो दूसरी तरफ बड़ी खुशखबरी आई है। मीडिया रिपोर्ट्स के मुताबिक, अजय की बहुप्रतीक्षित फिल्म 'रेंजर' की रिलीज को फिलहाल टाल दिया गया है। हालांकि, कॉमेडी के शौकीनों के लिए राहत की बात ये है कि अजय की ब्लॉकबस्टर फ्रेंचवाजी 'गोलमाल 5' की रिलीज तारीख पक्की हो गई है। आइए जानते हैं रोहित शेट्टी और अजय देवगन की ये सुपरहिट जोड़ी क्या सिनेमाघरों में वापसी कर रही है।

8 जनवरी को हंसाने आ रही रोहित शेट्टी की टीम

रोहित शेट्टी की ब्लॉकबस्टर कॉमेडी फ्रेंचवाजी की अगली किस्त गोलमाल 5 की रिलीज तारीख आधिकारिक तौर पर तय हो गई है। ये फिल्म 8 जनवरी, 2027 को सिनेमाघरों में रिलीज होगी और साल 2027 की पहली बड़ी हिस्स बननेगी। फिल्म में अजय के साथ-साथ इस बार अक्षय कुमार भी गेम में शामिल हो रहे हैं। उनके अलावा अरशद वारसी, श्रेयस तलपडे, कुणाल खेम, तुषार कपूर और शरमन जोशी जैसे सितारे दर्शकों को हसी का डोज देने के लिए तैयार हैं।

‘गोलमाल अगेन’ के दशक भर बाद आ रही ‘गोलमाल 5’



रोहित शेट्टी के निर्देशन में बनने वाली 'गोलमाल 5' के साथ ये ब्लॉकबस्टर कॉमेडी फ्रेंचवाजी करीब एक दशक बाद वापसी कर रही है। इससे पहले साल 2017 में 'गोलमाल अगेन' रिलीज हुई थी। इस सीरीज की शुरुआत साल 2006 में 'गोलमाल: फन अनलिमिटेड' से हुई थी, जिसके बाद साल 2008 में 'गोलमाल रिटर्न्स' और साल 2010 में 'गोलमाल 3' आई।

फिल्मी दुनिया में न आते तो इंजीनियर होते विक्की कौशल, सोनू सूद सहित ये सितारे

विक्की कौशल और कृति सैनन


विक्की कौशल ने 2009 में मुंबई के राजीव गांधी इंस्टीट्यूट ऑफ टेक्नोलॉजी से इलेक्ट्रॉनिक्स और टेलीकम्युनिकेशन इंजीनियरिंग की डिग्री हासिल की। पढ़ाई पूरी करने के बाद उन्होंने अभिनय की दुनिया में कदम रखा। अभिनय की दुनिया में कदम रखने से पहले कृति सैनन ने नोएडा स्थित जेपी इंस्टीट्यूट ऑफ इंफॉर्मेशन टेक्नोलॉजी से



सुशांत सिंह राजपूत और तापसी पन्नू

दिवंगत अभिनेता सुशांत सिंह राजपूत ने दिल्ली कॉलेज ऑफ इंजीनियरिंग से मैकेनिकल इंजीनियरिंग की पढ़ाई शुरू की थी। हालांकि, अभिनय के लिए उन्होंने अंतिम वर्ष में पढ़ाई छोड़ दी और मनोरंजन की दुनिया में कदम रखा। तापसी पन्नू ने नई दिल्ली के गुरु तेग बहादुर इंस्टीट्यूट ऑफ टेक्नोलॉजी से कंप्यूटर साइंस इंजीनियरिंग की पढ़ाई की और डिग्री हासिल की। मॉडलिंग को करियर बनाने से पहले उन्होंने कुछ समय तक बतौर सॉफ्टवेयर डेवलपर भी काम किया था।

पढ़ाई की। उन्होंने यहां से इलेक्ट्रॉनिक्स और कम्प्युनिकेशन इंजीनियरिंग में बैचलर ऑफ टेक्नोलॉजी की डिग्री हासिल की थी।



सोनु सूद ने फिल्म इंडस्ट्री में कदम रखने से पहले नागपुर के यशवंतराव चव्हाण कॉलेज ऑफ इंजीनियरिंग से पढ़ाई की थी। उन्होंने यहां से इलेक्ट्रॉनिक्स इंजीनियरिंग में बी.टेक की डिग्री हासिल की और इसके बाद अभिनय की दुनिया में अपना करियर शुरू किया।


ऋचा चड्ढा की पहली नॉन-फिक्शन सीरीज ‘मुसाफिरी’ का ट्रेलर रिलीज

मुंबई। अभिनेत्री ऋचा चड्ढा ने अपनी पहली नॉन-फिक्शन सीरीज मुसाफिरी का ट्रेलर रिलीज कर दिया है। यह रिचा का यूट्यूब पर भी पहला कदम है। आठ एपिसोड की इस सीरीज को रिचा ने होस्ट करने के साथ-साथ लिखा और प्रोड्यूस भी किया है। मुसाफिरी नए यूट्यूब चैनल फुल स्टेप पर 25 सितंबर से प्रसारित होगी। इसके बाद हर शुक्रवार एक नया एपिसोड जारी किया जाएगा। इस चैनल को रिचा चड्ढा और अली फजल ने लॉन्च किया है। मुसाफिरी ऋचा और अली फजल के प्रोडक्शन हाउस बटटंस स्टूडियोज की दूसरी प्रस्तुति है। इससे पहले प्रोडक्शन हाउस की फिल्म ग्ल्स विल बी ग्ल्स को सनडॉस में कई सम्मान मिले थे। रिचा को इंडी स्पिरिट्स अवार्ड्स में जॉन कैसावेट्स प्राइज से सम्मानित किया गया था।



मां बनने के बाद नजरिया बदल गया : रिचा

रिचा ने कहा कि मां बनने के बाद दुनिया को देखने का उनका नजरिया बदला और उनके भीतर चीजों को नए सिर से जानने की जिज्ञासा पैदा हुई। उन्होंने सवाल किया कि जिस शहर में वह इतने वर्षों से रह रही हैं, क्या वह वास्तव में मुंबई को जानती हैं और इस शहर ने उन्हें जो कुछ दिया है, उसके प्रति उनको क्या जिम्मेदारी है। मुसाफिरी के जरिए रिचा अपने ही शहर को एक जिज्ञासु यात्री की नजर से जानने की कोशिश करेंगी। सीरीज का पहला सीजन पूरी तरह मुंबई को समर्पित है।



लड़ाकू विमानों ने करतब दिखाए: आसमान में तिरंगा बनाया, हवा में गीते लगाए

मेरठ में IAF का एयर शो मेरठ।

मेरठ में आज पहली बार एयरफोर्स का एयर शो हुआ। इसमें लड़ाकू विमानों ने हैरतअंगेज करतब दिखाए। 9 हॉक MK-132 विमानों की गड़गड़ाहट से आसमान गुंज उठा। जमीन से महज 200 फीट की ऊंचाई पर विमानों ने धुएं से लकीरें खींचकर तिरंगा बनाया। हवा में गुलाटियां मारीं।

लड़ाकू विमान एक-दूसरे से 5 मीटर से भी कम दूरी पर एक साथ उड़े। हवा में कभी सीधे तो कभी पलटियां खाते हुए नीचे आए। करीब 30 मिनट तक हजारों लोग गर्दन ऊपर करके विमानों के स्टंट देखते रहे। तालियां और सीटियां बजाते रहे। जैसे विमान उनके ऊपर आकाश में पहुंचता लोग अपनी जगह पर

उछल पड़ते। ‘भारत माता की जय’ और ‘जय हिंद’ के नारे लगाते। एयर शो वायुसेना की सूर्य किरण एयरोबैटिक टीम के धुरंधर पायलटों ने किया। 2 दिन चलने वाला एयर शो शनिवार सुबह 10:30 बजे न्यू इंटीग्रेटेड टाउनशिप में शुरू हुआ। 9 लड़ाकू विमानों ने गाजियाबाद के हिंडन एयरबेस से उड़ान भरी। कल आखिरी दिन एयरशो में भारी संख्या में दर्शकों के उमड़ने की उम्मीद है। खास बात यह है कि सूर्यकिरण टीम में मेरठ के तीन पायलट हैं। इनमें से स्क्वाड्रन लीडर अमन गोयल और स्क्वाड्रन लीडर राहुल सिंह ने विमान उड़ाया, जबकि स्क्वाड्रन लीडर शरद गोयल ने जमीन (ग्राउंड) से शो का मैनेजमेंट संभाला। एयर शो देखने के लिए 10 से अधिक स्कूलों के छात्र, एनसीसी (NCC) और एनएसएस (NSS) कैडेट्स समेत करीब 10 हजार लोग मौजूद रहे।



सूर्यकिरण टीम क्या है?

- साल 1996 में सूर्य किरण की स्थापना हुई थी। सूर्य किरण वायुसेना की 52वें स्क्वाड्रन का हिस्सा है। ये टीम इंडियन एयरफोर्स की एयरोबैटिक्स प्रदर्शन टीम है।
- इस टीम में 13 पायलट होते हैं। इसमें से केवल 9 एक साथ उड़ान भरते हैं। केवल लड़ाकू विमान उड़ाने वाले पायलटों को इसके लिए चुना जाता है। इनके पास किरण एयरक्राफ्ट चलाने का 1,000 घंटे और लगभग 2,000 घंटे की लड़ाकू उड़ान का अनुभव होता है।
- पायलटों के अलावा टीम में फ्लाइट कमांडर, एक प्रशासक और क्वालिफाइड फ्लाईंग इंस्ट्रक्टर होते हैं। यह टीम देश के कई हिस्सों में एयर शो के जरिए हवा में करतब दिखा चुकी है।

बीफ न्यूज

स्वास्थ्य कारणों से शाह का महाराष्ट्र दौरा रद्द

नई दिल्ली। केंद्रीय गृहमंत्री अमित शाह का 2 दिनी कोल्हापुर दौरा अचानक स्वास्थ्य खराब होने के कारण रद्द कर दिया गया है। कर्नाटक के हुबली में अचानक तबीयत खराब होने से वे दिल्ली रवाना हो गए। उन्हें महाराष्ट्र के कोल्हापुर और हुबली में 600 करोड़ के महालक्ष्मी ग्रान् एनर्जी प्रोजेक्ट के भूमि पूजन अन्य कार्यक्रमों में शामिल होना था।

पीएसएल धन शोधन केस 42.13 करोड़ के शेयर कुर्क

नई दिल्ली। ईडी ने पीएसएल लिमिटेड से जुड़े एक बड़े धन शोधन मामले में दिल्ली आंचलिक कार्यालय ने 42.13 करोड़ के इक्विटी शेयर अस्थायी रूप से कुर्क किए हैं। ये शेयर मेसर्स इंडस्ट्रियल इन्वेस्टमेंट ट्रस्ट लिमिटेड के थे, जो मेसर्स एनएन फाइनेंशियल सर्विसेज प्राइवेट लिमिटेड के पास थे। कुर्की पीएमएलए अनुसार की।

जयपुर में आग मामले में 2 अधिकारी निलंबित

जयपुर। राजस्थान सरकार ने जयपुर के परकोटे शहर में पुरोहित जी का कटला के सेठी कॉम्प्लेक्स में भीषण आग लगने के मामले में नगर निगम के दो अधिकारियों को निलंबित कर दिया है। घटना के कारणों की जांच को एक उच्च स्तरीय समिति गठित की है। मुख्य अग्निशमन अधिकारी व सहायक अग्निशमन अधिकारी को सस्पेंड किया है।

राहुल मानहानि केस में सुनवाई 15 अक्टूबर को

हाथरस। हाथरस की एक अदालत ने लोकसभा में नेता प्रतिपक्ष एवं कांग्रेस सांसद राहुल गांधी के खिलाफ दर्ज मानहानि के केस में पुनरीक्षण याचिका पर उनको नोटिस जारी किया था और मामले में शनिवार को सुनवाई होनी थी, लेकिन न्यायिक अधिकारी के नहीं रहने से सुनवाई नहीं हुई। अब 15 अक्टूबर को होगी।

पूर्वोत्तर के कुछ हिस्सों में 4.9 तीव्रता का भूकंप

गुवाहाटी। पूर्वोत्तर के कुछ हिस्सों में शनिवार शाम को 4.9 तीव्रता के भूकंप के झटके महसूस किए गए। भूकंप का केंद्र भूटान के ग्याल्पोङ्ग से लगभग तीन किलोमीटर दूर पृथ्वी की सतह से पांच किलोमीटर की गहराई में था। इस क्षेत्र में गुवाहाटी सहित अन्य स्थानों पर भी झटके महसूस किए गए। भूकंप शाम चार बजकर एक मिनट पर आया।

प्रधानमंत्री रोजगार मेला

पीएम मोदी ने बांटे 51 हजार से अधिक युवाओं को नियुक्ति पत्र, संबोधित किया

नई दिल्ली

प्रधानमंत्री नरेंद्र मोदी ने शनिवार को वीडियो कॉन्फ्रेंसिंग के जरिए 20वें रोजगार मेले में विभिन्न सरकारी संगठनों में नवनि्युक्त 51 हजार से अधिक युवाओं को नियुक्ति पत्र वितरित किए। इस अवसर पर प्रधानमंत्री ने कहा कि केंद्र सरकार लगातार युवाओं को भविष्य की जरूरतों के अनुरूप कौशल और अवसर उपलब्ध कराने पर जोर दे रही है। सरकार का प्रयास है कि देश के युवाओं की शिक्षा और कौशल बदलती अर्थव्यवस्था की जरूरतों के अनुरूप हों।

निजी क्षेत्र में रोजगार के अवसर बढ़ाने पर जोर

प्रधानमंत्री ने कहा कि सरकार निजी क्षेत्र में रोजगार के अवसरों का तेजी से विस्तार करने के लिए भी काम कर रही है। इसी उद्देश्य से करीब एक लाख करोड़ रुपये के परिव्यय के साथ प्रधानमंत्री विकसित भारत रोजगार योजना शुरू की गई है। इस योजना के माध्यम से करीब दो करोड़ युवाओं को पहली बार रोजगार मिलने की उम्मीद है। योजना के तहत पहली नौकरी पाने वाले युवाओं को 15 हजार रुपये तक की प्रोत्साहन राशि दी जा रही है। साथ ही अतिरिक्त रोजगार के अवसर पैदा करने वाले नियोक्ताओं को भी प्रोत्साहित किया जा रहा है।

40 देशों के साथ एफटीए से खुल रहे नए अवसर

मोदी ने कहा कि भारत ने पिछले कुछ वर्षों में करीब 40 देशों के साथ मुक्त व्यापार



समझौते (एफटीए) किए हैं। इससे देश के युवाओं के लिए नए अवसरों के द्वार खुल रहे हैं। इन समझौतों से उद्यमियों के लिए नई साझेदारियां और बाजार उपलब्ध हो रहे हैं तथा युवाओं के लिए रोजगार और करियर की नई संभावनाएं पैदा हो रही हैं। उन्होंने कहा कि देश के युवाओं की प्रतिभा और कौशल ने दुनिया का भरसा जीता है तथा भारत के नवोन्मेषकों, उद्यमियों और युवा शक्ति से पूरी दुनिया को बड़ी उम्मीदें हैं।

छोटे शहरों में भी स्टार्टअप का विस्तार

प्रधानमंत्री ने कहा कि भारत आज दुनिया का तीसरा सबसे बड़ा स्टार्टअप इकोसिस्टम है। मान्यता प्राप्त करीब आधे स्टार्टअप अब टियर-2 और टियर-3 शहरों में हैं। गांवों, कस्बों और छोटे शहरों के युवा नई अर्थव्यवस्था को गति देने में महत्वपूर्ण भूमिका निभा रहे हैं। छोटे शहरों के युवा अपने विचारों पर काम कर नई कंपनियों शुरू कर रहे हैं और दूसरों के लिए भी रोजगार के अवसर पैदा कर रहे हैं।



10 साल में करीब 10.96 लाख नियुक्तियां इस अवसर पर केंद्रीय कार्मिक, लोक शिकायत एवं पेंशन राज्य मंत्री डॉ. जितेंद्र सिंह ने कहा कि रोजगार मेले के माध्यम से रोजगार सृजन और भर्ती के आकलन से सरकारी नियुक्तियों में उल्लेखनीय वृद्धि और पारदर्शिता सामने आई है। उन्होंने बताया कि एनडीए सरकार के दस वर्षों के दौरान संघ लोक सेवा आयोग (यूपीएससी), कर्मचारी चयन आयोग (एसएससी) और रेलवे भर्ती बोर्डों के माध्यम से करीब 10 लाख 96 हजार नियुक्तियों की गईं, जबकि यूपीए सरकार के दौरान इन तीन प्रमुख केंद्रीय भर्ती एजेंसियों के जरिए 7 लाख 22 हजार नियुक्तियां हुई थीं। उन्होंने कहा कि भर्ती व्यवस्था में सुधार के लिए कई कदम उठाए गए हैं।

45 स्थानों पर आयोजित हुआ रोजगार मेला

20वां रोजगार मेला देशभर में 45 स्थानों पर आयोजित किया गया। नवनि्युक्त युवा वित्त, रेल, गृह, स्वास्थ्य एवं परिवार कल्याण और

रक्षा सहित केंद्र सरकार के विभिन्न मंत्रालयों और विभागों में अपनी सेवाएं देंगे। इस रोजगार मेले के साथ अब तक करीब 12 लाख 75 हजार युवाओं को नियुक्ति पत्र दिए जा चुके हैं। रोजगार मेला युवाओं के लिए रोजगार के अवसर बढ़ाने और देश के विकास में उनकी भागीदारी सुनिश्चित करने पर सरकार के निरंतर जोर को दर्शाता है।

भारत के मुक्त व्यापार समझौते युवाओं के लिए रोजगार के नए अवसर खोल रहे

प्रधानमंत्री ने कहा कि भारत ने विभिन्न देशों के साथ जो मुक्त व्यापार समझौते (एफटीए) किए हैं, वे युवाओं के लिए रोजगार के नए अवसर खोल रहे हैं। ‘रोजगार मेला’ को वीडियो कॉन्फ्रेंस के माध्यम से संबोधित करते हुए मोदी ने कहा कि भारतीय युवाओं की प्रतिभा और कौशल ने पूरी दुनिया का भरसा जीता है तथा दुनिया की भारतीय नवोन्मेषकों, उद्यमियों और देश की युवा शक्ति से काफी उम्मीदें हैं। उन्होंने कहा कि भारत ने 40 मुक्त व्यापार समझौते किए हैं। ये एफटीए हमारे युवाओं के लिए संभावनाओं के नए द्वार खोल रहे हैं। ऐसे व्यापार समझौते हमारे उद्यमियों के लिए नई साझेदारियों का रास्ता तैयार करते हैं, नए बाजारों तक पहुंच बनाते हैं और युवाओं के लिए करियर की नई संभावनाएं पैदा करते हैं।

सालियान के पिता सतीश बोले आदित्य को नोटिस, किसी शिव सैनिक से नहीं डरता

मुंबई

दिवंगत एक्टर सुशांत सिंह राजपूत की एक्स मैनेजर रही दिशा सालियान की 8 जून 2020 को मुंबई के मलाइ इलाके में एक बहुमंजिला इमारत से गिरने के बाद मौत हो गई थी। इस बीच दिशा के पिता सतीश सालियान ने शनिवार को कहा कि शिवसेना (यूबीटी) नेता आदित्य ठाकरे को मानहानि का नोटिस देने के लिए ‘मातोश्री’ जाने से पहले उन्हें किसी से डर नहीं है।



न्याय 100 प्रतिशत मिलेगा, दोषी को सजा मिलेगी

जब उनसे पूछा गया कि वे इस केस की प्रगति को कैसे देखते हैं और उन्हें क्या नई बातें होने की उम्मीद है तो सतीश सालियान ने कहा कि न्याय 100 प्रतिशत मिलेगा। जो भी दोषी होगा, उसे सजा मिलेगी।

दिल्ली एसआईआर में बड़ी खबर सीएम गुप्ता, केजरीवाल के परिवार तक को नोटिस दिया

नई दिल्ली

दिल्ली में एसआईआर प्रक्रिया के तहत नोटिस पाने वाले मतदाताओं में मसीएमए रेखा गुप्ता और पूर्व सीएम अरविंद केजरीवाल के नाम भी सूची में सामने आए हैं। रेखा के रिकॉर्ड में अभिभावक और उनके बीच उम्र का अंतर 15 वर्ष से कम दर्ज होने को विसंगति का आधार बताया गया है। अरविंद केजरीवाल के साथ उनके पिता गोविंद राम केजरीवाल, मां गीता देवी, पत्नी



सुनीता केजरीवाल और बेटे पुलकित केजरीवाल के नाम भी पिछली एसआईआर से मैपिंग नहीं होने की श्रेणी में दिखाए गए हैं। नोटिस जारी होना मतदाता के अयोग्य घोषित होना नहीं है। लोगों को अपनी पात्रता और रिकॉर्ड स्पष्ट करने का अवसर दिया जा रहा है।

4 हाईकोर्ट में 14 न्यायिक अधिकारियों की नियुक्ति सुप्रीम कोर्ट कॉलेजियम की सिफारिश पर केंद्र की मुहर

नई दिल्ली

सुप्रीम कोर्ट कॉलेजियम की सिफारिश पर केंद्र ने 14 न्यायिक अधिकारियों की नियुक्ति की है। इन्हें 4 हाईकोर्ट में जज और अतिरिक्त जज बनाया गया है। इनमें दिल्ली, झारखंड, कर्नाटक और जम्मू-कश्मीर एवं लद्दाख हाईकोर्ट शामिल हैं। केंद्रीय कानून एवं न्याय राज्य मंत्री (स्वतंत्र प्रभार) अर्जुन राम मेघवाल ने एक्स पर एक पोस्ट में यह जानकारी दी। उन्होंने कहा कि



राष्ट्रपति ने इन नियुक्तियों को मंजूरी दी है। इन नियुक्तियों के पीछे सुप्रीम कोर्ट कॉलेजियम की सिफारिश है। कॉलेजियम की अध्यक्षता सीजेआई सूर्यकांत कर रहे हैं। 10 सितंबर को बैठक में स्वीकृति बनी।

अनिल और निशा बने दिल्ली हाईकोर्ट के जज

निवेदिता अनिल शर्मा और निशा सहाय सक्सेना को दिल्ली हाईकोर्ट का जज बनाया गया है। संजय शर्मा, भात पराशर, डॉ. अदिति चौधरी, दिनेश भट्ट और अरुण भारद्वाज को दिल्ली हाईकोर्ट का अतिरिक्त जज नियुक्त किया गया है। यश पाल बोनी को जम्मू-कश्मीर और लद्दाख हाईकोर्ट का जज नियुक्त किया गया है।

सेमीकॉन इंडिया 2026 चिप डिजाइन से मैन्युफैक्चरिंग तक विस्तार, दूसरे दिन हुए 25 समझौते

नई दिल्ली

यहां के यशोभूमि में सेमीकॉन इंडिया 2026 के दूसरे दिन शुक्रवार को सेमीकंडक्टर क्षेत्र से जुड़े 25 समझौते और अहम घोषणाएं हुईं। इन समझौतों और रणनीतिक सहयोग के जरिए सेमीकंडक्टर सामग्री, विनिर्माण, पावर इलेक्ट्रॉनिक्स, एडवांस्ड पैकेजिंग, लॉजिस्टिक्स, चिप डिजाइन और कौशल विकास जैसे क्षेत्रों में भारत की क्षमताओं को और मजबूत करने पर जोर दिया गया। सहयोग का



मुख्य फोकस अहम सामग्रियों के स्थानीय उत्पादन, स्वदेशी सिलिकॉन कार्बाइड पावर तकनीक, सेमीकंडक्टर डिजाइन टूल्स, डीप-टेक निवेश, कुशल कार्यबल तैयार करने पर रहा। चर्चाओं में नीति निर्माता, वैश्विक सेमीकंडक्टर कंपनियों के अधिकारी रहे।